

БЯСПЕКА І ПАРАДАК НА ВЫБАРЧЫХ УЧАСТКАХ

Гомельшчына актыўна рыхтуецца да ўдзелу ў рэспубліканскім рэферэндуме па ўнясенні змяненняў і дапаўненняў у Канстытуцыю Рэспублікі Беларусь. На асаблівым кантролі — забеспячэнне мер па ахове грамадскага парадку ў дні галасавання, па супрацьдзеянні магчымым правакацыям і недапушчэнні беспарадкаў. Праваахоўнікі рэгіёна ў гэтай рабоце ўжо працуюць на папярэджанне.

Пытаннем забеспячэння правапарадку на тэрыторыі вобласці падчас правядзення галасавання журналісты пацкаваліся ў начальніка ўпраўлення ўнутраных спраў Гомельскага аблвыканкама Аляксандра ШАСТАЙЛЫ. Па словах кіраўніка ведамства ў рэгіёне, органы ўнутраных спраў вобласці правялі разлік сіл і сродкаў, стварылі рэзервы для таго, каб гарантаваць бяспеку і правапарадак у час рэферэндуму. Сёння супрацоўнікі аддзелаў унутраных спраў працуюць ва ўзаемадзейнасці з кіраўнікамі, членамі камісій па рэферэндуме, падкрэсліў Аляксандр Шастайла:

— На кожным участку для галасавання — і пры датэрміновым галасаванні, і не-



пасрэдна 27 лютага — будучы знаходзіцца супрацоўнікі аддзелаў унутраных спраў. На гэты момант рэзкіх ускладненняў аперацыйнай абстаноўкі не прагназуецца.

Пры гэтым, як удакладніў начальнік УУС Гомельскага аблвыканкама, праваахоўнікамі зафіксаваныя факты спроб напружання сітуацыі вакол галасавання:

— Такія факты зарэгістраваныя і ў нас. У міліцыю звярнуліся члены камісій, якім пачалі паступаць у першую чаргу праз інтэрнэт пэўныя выклікі і пагрозы. Мы на іх рэагуем, па кожным факце праводзім правёрку, — падкрэсліў Аляксандр Шастайла.

Кіраўнік ведамства ў рэгіёне таксама засяродзіў увагу, што

на працягу мінулага года праваахоўнікамі, у першую чаргу абласным упраўленнем па барацьбе з арганізаванай злачыннасцю і карупцыяй, была праведзена значная работа па выяўленні актыўных удзельнікаў экстрэмісцкіх каналаў. У пераважнай большасці гаворка аб грамадзянах, якія працяглы перыяд учынялі злачынствы па арт. 130 Крымінальнага кодэкса: распальванне расавай, нацыянальнай, рэлігійнай або іншай сацыяльнай варожасці. З улікам досведу электаральнай кампаніі 2020 года праваахоўнікі рэгіёна ставяць для сябе задачу спрацаваць на папярэджанне і не дапусціць перашкоды рабоце на участках.

— За час, які застаўся да пачатку датэрміновага галасавання, мы актывізуем гэту работу, — дадаў Аляксандр Шастайла.

Наталля КАПРЫЛЕНКА.

У ТЭМУ

На Гомельшчыне валанцёры прайшлі навучанне, як дапамагчы маламабільным, састарэлым людзям, грамадзянам з абмежаванымі магчымасцямі ўзяць удзел у рэферэндуме.

Абласны камітэт БРСМ правёў навучальны інтэнсіў для добраахвотнікаў, якія будуць дзяжурыць падчас правядзення рэспубліканскага рэферэндуму. На ініцыятыву БРСМ найбольш актыўна адгукнуліся валанцёры руху «Добрае сэрца».

Як паведаміла першы сакратар абласнога камітэта БРСМ Вераніка ГУДКОВА, у асноўным актывісты будуць задзейнічаны на вялікіх участках для галасавання. Валанцёры будуць адзетыя ў футболкі і курткі з сімвалай БРСМ, мець пры сабе бэйдж, каб можна было звярнуцца па дапамогу па адрасе. Усяго на Гомельшчыне жаданне выступіць валанцёрамі падчас правядзення рэферэндуму выказалі 300 чалавек.

Добраахвотнікі прайшлі навучальны інтэнсіў ад прадстаўнікоў Беларускага таварыства інвалідаў па зроку, Гомельскага абласнога цэнтра алімпійскага рэзерву па паравалімпійскіх і дэфлімпійскіх відах спорту і педагогаў-псіхолагаў Гомельскага дзяржуніверсітэта імя Ф. Скарыны.

Валанцёры «прайгралі» розныя жыццёвыя сітуацыі, з якімі яны могуць сутыкнуцца падчас работы на участках для галасавання. Добраахвотнікі прайшлі навучанне бяспечнаму суправаджэнню людзей на інвалідных калясках, атрымалі рэкамендацыі па этыцы зносін з маламабільнымі грамадзянамі, інвалідамі па зроку. Педагог-псіхолог расказала, як справіцца з канфліктнымі сітуацыямі, якія могуць скласціся падчас работы валанцёраў.

